

**खेल निदेशालय, उत्तराखण्ड,  
देहरादून।**

संख्या 4112/ब.आ.प./2007-2008/दे.दून/दिनांक 14 दिसम्बर, 2007

जिला क्रीडा अधिकारी,  
देहरादून।

**विषय:-** पीपुल्स कालेज परिसर हल्द्वानी में निर्मित ओलम्पिक साईज के तरणताल की मरम्मत रंगाई-पुताई व जीर्णोद्धार कार्य के आगणन पर वित्तीय एवं प्रशासनिक स्वीकृति प्रदान करने के सम्बन्ध में।

उपर्युक्त विषयक शासन के पत्र संख्या-100/VI-1/2007-2 (3)/2007 दिनांक 19 नवम्बर, 2007 (छायाप्रति संलग्न) द्वारा पीपुल्स कालेज हल्द्वानी में निर्मित ओलम्पिक साईज के तरणताल की मरम्मत, रंगाई-पुताई व जीर्णोद्धार कार्य हेतु टी.ए.सी. द्वारा अनुमोदित रु. 8.76 लाख (रु. आठ लाख छियत्तर हजार मात्र) की धनराशि की वित्तीय एवं प्रशासनिक स्वीकृति निम्नलिखित शर्तों के अधीन प्रदान करते हुये उक्त धनराशि व्यय करने की स्वीकृति प्रदान की गयी है-

- i) आगणन में उल्लिखित दरों का विश्लेषण विभाग के अधीक्षण अभियन्ता द्वारा स्वीकृत/अनुमोदित दरों को जो दरें शिडयूल आफ रेट में स्वीकृत नहीं हैं, अथवा बाजार भाव से ली गई हो, की स्वीकृति में नियमानुसार अधीक्षण अभियन्ता को अनुमोदन आवश्यक है।
- ii) कार्य कराने से पूर्व विस्तृत आगणन/मानचित्र गठित कर नियमानुसार सक्षम अधिकारी से प्राविधानित स्वीकृति प्राप्त करनी होगी, बिना प्राविधानित स्वीकृति के कार्य प्रारम्भ न किया जाय एवं सामग्री क्रय करने से पूर्व स्टोर परचेज नियमों का पालन करना सुनिश्चित करें।
- iii) कार्य पर उतना ही व्यय किया जाय जितना कि स्वीकृत नार्म है, स्वीकृत नार्म से अधिक व्यय कदापि न किया जाय।
- iv) एक मुश्त प्राविधान को कार्य करने से पूर्व विस्तृत आगणन गठित कर नियमानुसार सक्षम अधिकारी से स्वीकृति प्राप्त करना आवश्यक होगा।
- v) कार्य कराने से पूर्व समस्त औपचारिकताएं तकनीकी दृष्टि के मध्यनजर रखते एवं लोक निर्माण विभाग द्वारा प्रचलित दरों/विशिष्टियों को ध्यान में रखते हुये निर्माण कार्य को सम्पादित कराना सुनिश्चित करें।
- vi) कार्य करने से पूर्व स्थल का भलीभांति निरीक्षण उच्च अधिकारियों एवं भूगर्भवेत्ता के साथ अवश्य करा लें। निरीक्षण के पश्चात स्थल आवश्यकतानुसार निर्देशों तथा निरीक्षण टिप्पणी के अनुरूप कार्य किया जाये।
- vii) आगणन में जिन मदों हेतु जो राशि स्वीकृत की गयी है, उसी मद पर व्यय किया जाए एक मद का दूसरी मद में व्यय कदापि न किया जाए।
- viii) निर्माण सामग्री को प्रयोग में लाने से पूर्व सामग्री का किसी प्रयोगशाला से टेस्टिंग करा ली जाए तथा उपर्युक्त पायी जाने वाली सामग्री को प्रयोग में लाया जाए।

ix) जी.पी.डब्ल्यू. फॉर्म 9 की शर्तों के अनुसार निर्माण इकाई को कार्य सम्पादित करना होगा तथा समय से कार्य को पूर्ण न करने पर 10 प्रतिशत की दर से आगणन की कुल लागत का निर्माण इकाई से दण्ड वसूल किया जायेगा।

2. उक्त स्वीकृत धनराशि का उपयोग केवल उन्हीं मदों में किया जायेगा जिन मदों के लिए यह स्वीकृत किया जा रहा है। यहां यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है, जिसे व्यय करने के लिए बजट मैनुअल या वित्तीय हस्त पुस्तिका के नियमों या अन्य आदेशों के अधीन करने से पूर्व सक्षम अधिकारी की स्वीकृति प्राप्त करना आवश्यक होगा। ऐसा व्यय सम्बन्धित अधिकारी की स्वीकृति प्राप्त कर ही किया जाना चाहिए। स्वीकृत व्यय में मितव्ययता नितान्त आवश्यक है। व्यय करते समय मितव्ययता के सम्बन्ध में समय-समय पर जारी किये गये शासनादेशों में निहित निर्देशों का कड़ाई से अनुपालन किया जाय।

उक्त व्यय चालू वित्तीय वर्ष 2007-2008 में अनुदान संख्या-11 के लेखाशीर्षक 4202-शिक्षा खेलकूद तथा संस्कृति पर पूंजीगत परिव्यय-03-खेलकूद तथा युवक सेवा खेलकूद स्टेडियम-102-खेलकूद स्टेडियम (लघु शीर्षक 108 के स्थान पर)-09-अवस्थापना सुविधाओं का अनुरक्षण -24-वृहत निर्माण कार्य मानक मद के आयोजनागत (राज्य सैक्टर) पक्ष के नामे डाला जायेगा।

अतः आप उपरोक्त स्वीकृत धनराशि रु. 8.76 लाख (रु. आठ लाख छियत्तर हजार मात्र) आहरित करते हुये कार्यदायी संस्था परियोजना प्रबन्धक, यूनिट-2, कन्स्ट्रक्शन विंग, उत्तरांचल पेयजल संसाधन विकास एवं निर्माण निगम, नैनीताल को उपलब्ध कराना सुनिश्चित करें।

उक्त बजट आवंटन को बजट पत्रिका के पृष्ठ संख्या- 61 पर अंकित कर लिया गया है।

(आर.के. चतुर्वेदी)  
प्रभारी निदेशक खेल

संख्या एवं तिथि तदैव।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित-

1. महालेखाकार, लेखा एवं हकदारी, सहारनपुर रोड, ओबराय बिल्डिंग, देहरादून।
2. निजी सचिव, मा. मुख्यमंत्री जी, उत्तराखण्ड शासन।
3. निजी सचिव, मुख्य सचिव, उत्तराखण्ड शासन।
4. सचिव खेल, उत्तराखण्ड शासन।
5. जिलाधिकारी, जनपद, नैनीताल।
6. वरिष्ठ कोषाधिकारी, देहरादून।
7. परियोजना प्रबन्धक, यूनिट-2, कन्स्ट्रक्शन विंग, उत्तरांचल पेयजल संसाधन विकास एवं निर्माण निगम, नैनीताल।
8. वित्त (व्यय नियन्त्रण) अनुभाग-3 उत्तराखण्ड शासन, देहरादून।
9. एन.आई.सी., देहरादून।
10. गार्ड फाईल।

11. सहायक निदेशक खेल, उत्तराखण्ड शासन, नैनीताल।

(आर.के. चतुर्वेदी)  
प्रभारी निदेशक खेल